

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر اعلیٰ پنجاب عثمان بزدار کی ہدایت پر جعلی زرعی ادویات اور کھادوں کے خلاف صوبہ بھر میں

جاری آپریشن کے دوران ضلع لاہور میں کارروائی

لاکھوں روپے مالیت کی جعلی کھاد برآمد کر کے ملزمان کو گرفتار کر لیا گیا

لاہور 8 فروری 2019: وزیر اعلیٰ پنجاب عثمان بزدار کی خصوصی ہدایت کے مطابق جعلی زرعی ادویات اور کھادوں کے خلاف پنجاب بھر میں جاری آپریشن کے دوران راؤ محمد انور اسٹنٹ ڈائریکٹر زراعت (توسیع) لاہور نے رانا قربان علی اسٹنٹ ڈائریکٹر زراعت (توسیع) فیروزوالہ کی معاونت سے سکیاں بائی پاس لاہور پر واقع ایک غیر رجسٹرڈ کھاد فیکٹری پر چھاپہ مار کر لاکھوں روپے مالیت کی جعلی کھاد برآمد کر لی۔ اس کارروائی کے دوران چھ ملزمان کو موقع پر گرفتار کر لیا گیا اور ملزمان کے خلاف تھانہ شاہدرہ میں مقدمہ درج کروادیا گیا۔ وزیر اعلیٰ پنجاب کی خصوصی ہدایت پر محکمہ زراعت جعلی زرعی مداخل بنانے اور فروخت کرنے والے مافیا کے خلاف بھرپور مہم چلا رہا ہے اور ایسے افراد سے آہنی ہاتھوں سے نمٹا جائے گا۔ کاشتکاروں کے حقوق کا مکمل تحفظ کیا جائے گا اور اس گھناؤنے کاروبار میں ملوث افراد کو قرار واقعی سزا دی جائے گی۔ حکومت پنجاب جعلی زرعی ادویات اور کھادوں کا کاروبار کرنے والوں کے خلاف زیروٹالرینس پالیسی کے اصول پر عمل پیرا ہے اور اس کاروبار کی بیخ کنی کیلئے تمام ممکنہ کارروائیاں عمل میں لائی جا رہی ہیں۔

☆☆☆☆